

# ദൈവസന്നിധിയിലുള്ള സുരക്ഷിതത്വം-സാക് പുനൻ

WFTW Malayalam 4 July 2010

www.jeevamozhikal.org

ദൈവത്തിന്റെ സന്നിധിയിൽ നമുക്കെങ്ങനെ എപ്പോഴും സുരക്ഷിതരായിരിക്കാൻ കഴിയും എന്നു നമ്മെ പഠിപ്പിക്കുന്ന അഞ്ചു സങ്കീർത്തനങ്ങൾ ഇതാ:

**15-ാം സങ്കീർത്തനം** ദൈവസന്നിധിയിൽ വസിക്കേണ്ടതിനായി ഒരു മനുഷ്യനു വേണ്ട ഗുണങ്ങളെ ഇങ്ങനെ വിവരിക്കുന്നു. അവൻ ഹൃദയത്തിൽ സത്യം സംസാരിക്കണം. ദൈവഭയമുള്ളവരെ അവൻ മാനിക്കണം.(ദൈവസഭയിൽ നാം ആളുകളെ മാനിക്കുന്നു- എന്നാൽ ലോകത്തിലേതുപോലെ അവർ ധനികരോ പ്രശസ്തരോ ആയതുകൊണ്ടല്ല, മറിച്ച് അവർ ദൈവഭയമുള്ളവരായിരുന്നതുകൊണ്ട്). ഈ സങ്കീർത്തനം സാവധാനം വായിക്കുകയും അതിന്റെ വെളിച്ചത്തിൽ നിങ്ങളുടെ ഹൃദയത്തെ പരിശോധിക്കുകയും ചെയ്യുക, എന്തെന്നാൽ ഈവ്വിധം ജീവിക്കുന്നവർ “ഒരുനാളും കുലുങ്ങിപ്പോകയില്ല”(സങ്കീ.15:5) എന്ന് അതിൽ പറഞ്ഞിരിക്കുന്നു. ലോകത്തിൽ പല കാര്യങ്ങളും ഉടൻ ഇളക്കപ്പെടാൻ പോകുന്നു. എന്നാൽ ഈ മനുഷ്യൻ കുലുങ്ങിപ്പോവുകയില്ല.

**സങ്കീ.16:** 8 ൽ ദാവീദ് ഇങ്ങനെ പറയുന്നു: “ഞാൻ യഹോവയെ എപ്പോഴും എന്റെ മുമ്പിൽ വെച്ചിരിക്കുന്നു. അവൻ എന്റെ വലത്തുഭാഗത്ത് ഉള്ളതുകൊണ്ട് ഞാൻ കുലുങ്ങിപ്പോവുകയില്ല.” ഈ വാക്യംതന്നെ യേശുക്രിസ്താവിനെ പരാമർശിച്ചുകൊണ്ട് പത്രോസ് എടുത്തുപറഞ്ഞിരിക്കുന്നു.(അപ്പോ.2:5). നാം യേശുവിന്റെ മാതൃക പിൻതുടർന്ന് ദൈവത്തെ നാം പറയുകയും ചെയ്യുകയും ചെയ്യുന്ന എല്ലാത്തിലും നമ്മുടെ മുഖത്തിൻമുമ്പാകെ വയ്ക്കേണ്ടതാകുന്നു. അങ്ങനെ യെങ്കിൽ നമ്മെ തുണയ്ക്കാൻ അവിടുന്ന് നമ്മുടെ വലത്തുഭാഗത്ത് ഉണ്ടായിരിക്കും. ദൈവത്തിന്റെ സന്നിധിയിൽ സന്തോഷപരിപൂർണ്ണതയും അവന്റെ വലത്തുഭാഗത്ത് നിത്യം പ്രമോദങ്ങളും ഉണ്ട്.(സങ്കീ.16:11). സന്തോഷവും പ്രമോദങ്ങളും അവയുടെ ഏറ്റവും നിർമ്മലവും നിത്യവുമായ അവസ്ഥയിൽ കാണപ്പെടുന്നത് ദൈവസന്നിധിയിലാണ്. ഭൗമികസന്തോഷങ്ങളും പ്രമോദങ്ങളും ഹ്രസ്വവും ആഴം കുറഞ്ഞവയുമാണ്.

**സങ്കീ.31:** 19,20 വാക്യങ്ങളിൽ നാം ഇങ്ങനെ വായിക്കുന്നു: “നിന്റെ ഭക്തന്മാർക്കുവേണ്ടി നീ സംഗ്രഹിച്ചതും നിന്നിൽ ആശ്രയിക്കുന്നവർക്കുവേണ്ടി മനുഷ്യപുത്രന്മാർ കാണുക നീ പ്രവർത്തിച്ചതുമായ നിന്റെ നന്മ എത്ര വലിയതാകുന്നു. നീ അവരെ മനുഷ്യരുടെ കൂട്ടുകെട്ടിൽനിന്നു വിടുവിച്ച് നിന്റെ സാന്നിധ്യത്തിന്റെ മറവിൽ മറയ്ക്കും. നീ അവരെ നാവുകൂടെ വക്കാണത്തിൽനിന്നു രക്ഷിച്ച് ഒരു കൂടാരത്തിനകത്ത് ഒളിപ്പിക്കും.” നമുക്കു നമ്മെത്തന്നെ ഒളിപ്പിക്കാവുന്ന ഏറ്റവും നല്ലയിടം അതുതന്നെ-അവിടുത്തെ സന്നിധിയിൽ. നമുക്കു ചുറ്റുമുള്ള നമ്മുടെ ശത്രുക്കളുടെ നാവുകൊണ്ടുള്ള വക്കാണത്തിൽനിന്ന് രക്ഷപ്പെട്ട് നമുക്ക് അവിടെ ഒളിക്കാം.

**91-ാം സങ്കീർത്തനം** അത്യുന്നതന്റെ മറവിൽ വസിക്കുന്ന ഒരുവന്റെ അനുഗ്രഹിക്കപ്പെട്ട അവസ്ഥയെയും സുരക്ഷിതത്വത്തെയും പ്രസ്താവിക്കുന്നു. നമുക്കുള്ള ആ രഹസ്യസ്ഥാനം യേശുവിന്റെ മുമ്പേ ഭാഗമാണ്. സർവ്വശക്തന്റെ മറവിൽ വസിക്കുന്നതിന്റെ പൊരുൾ, ദൈവം നമ്മുടെ മുൻപേ പോകുന്നുവെന്നും നാം അവിടുത്തെ പിൻപേ ചെല്ലുന്നു എന്നതുമാണ്.(വാക്യം.1). ദൈവത്തിന്റെ പൂർണ്ണഹിതത്തിന്റെ മദ്ധ്യേ ആണ് ലോകത്തിലെ ഏറ്റവും സുരക്ഷിതമായിട്ടുള്ള സ്ഥാനം. ദൈവം നമ്മുടെ ശത്രുക്കൾ രണ്ടിൽനിന്നും നമ്മെ വിടുവിക്കും എന്നു വാഗ്ദാനം ചെയ്യുന്നു-പിശാചും(വേട്ടക്കാരൻ), പാപവും(മഹാമാരി)(വാക്യം 3). വെളിവാലായ പാപങ്ങളിൽനിന്നും(പകൽ അപകടങ്ങൾ), തെളിവല്ലാത്ത വഞ്ചനാത്മകമായ പാപങ്ങളിൽനിന്നും(രാത്രിയിലെ ഭയം) ദൈവം നമ്മെ രക്ഷിക്കും(വാക്യം 5,6). നമുക്കു ചുറ്റുമുള്ള 11000 വിശ്വാസികൾ ജയകരമായ ഒരു ജീവിതത്തിൽ വിശ്വസിക്കുന്നില്ലെങ്കിലും പാപത്തിൽ വീഴാതിരിക്കാൻ അവിടുന്ന് നമ്മെ രക്ഷിക്കും(വാ.7). നാം പല യാതനകൾ അനുഭവിക്കേണ്ടിവന്നാലും അതിലൂടെയൊന്നും നമുക്കു തിന്മ ഭവിക്കുകയില്ല (വാ.10). നാം അവിടുത്തെ വഴികളിൽ നടക്കുന്ന കാലമത്രയും നമ്മെ ശുശ്രൂഷിക്കുവാൻ അവിടുന്ന് ദൂതന്മാരെ നിയമിച്ചാക്കിയിരിക്കുന്നു. സാത്താൻ(സിംഹവും അണലിയും) എപ്പോഴും നമ്മുടെ കാൽക്കീഴിലായിരിക്കും(വാ.13). ദൈവം നമ്മുടെ പ്രാർത്ഥനയ്ക്കുത്തരം നൽകുകയും നമ്മെ ഉയരങ്ങളിലിരുത്തുകയും നമ്മുടെ ദൗത്യം നാം തീർക്കുവോളം നമുക്ക് ആയുർദൈർഘ്യം നൽകുകയും ചെയ്യും(വാ.15,16).

**139-ാം സങ്കീർത്തനം** ദൈവം സർവ്വവ്യാപി ആണെന്നും അവിടുന്ന് എല്ലാം അറിയുകയും ചെയ്യുന്നു എന്ന യാഥാർത്ഥ്യത്തെ വിവരിക്കുന്നു. നാം എവിടെപ്പോയാലും ദൈവത്തിന്റെ സാന്നിധ്യത്തിലാണ്(7-12). ഈ കാര്യമാണ് നമ്മുടെ ജീവിതത്തെത്തന്നെ ഇത്ര സുരക്ഷിതമാക്കുന്നത്. ദൈവത്തിന്റെ മുന്നറിവ് നാം ജനിച്ചതു മുതലുള്ള ഈ ഭൂമിയിലെ നമ്മുടെ ഓരോ ദിവസവും ക്രമപ്പെടുത്തി അതൊരു പുസ്തകത്തിലാക്കിയിരിക്കുന്നു(വാ.16). ആ രൂപരേഖ ഒരു പുറംവീതം ദൈവം നമ്മെ കാണിച്ചുതരും. ഈ രൂപരേഖപ്രകാരം നാം ജീവിച്ചാൽ, ഭൂമിയിലെ നമ്മുടെ ജീവിതത്തിന്റെ അന്ത്യത്തിലെത്തുമ്പോൾ ഒട്ടും ചേദമില്ലാത്തവരായിരിക്കും.

മൊഴിമാറ്റം: സെബാസ്റ്റ്യൻ ജോസഫ്